

सुवर्ण जंयती जलस्वराज्य प्रोत्साहन
योजनेची अंमलबजावणी करण्याबाबत...

महाराष्ट्र शासन
पाणी पुरवठा व स्वच्छता विभाग
शासन निर्णय, क्रमांक जस्वप्र २००९/प.क्र.३१९/ पापु-११
मंत्रालय मुंबई ४०० ०३२
दिनांक ३० एप्रिल, २०१०

प्रस्तावना

राज्यातील २६ जिल्ह्यात जागतिक बँक अर्थसहाय्यातून मागणी आधारीत धोरणानुसार जलस्वराज्य प्रकल्पाची अंमलबजावणी करण्यात येत आहे. जलस्वराज्य प्रकल्पांतर्गत निवड झालेल्या बहुतांशी ग्रामपंचायती-नी पाणी पुरवठा योजना पूर्ण केल्या आहेत इतर गावे पूर्णत्वाच्या मार्गावर आहेत. प्रकल्पांतर्गत निवडलेल्या ३०१४ ग्रामपंचायतीपैकी १८४८ ग्रामपंचायती हागणदारीमुक्त झाल्या असून उर्वरीत ग्रामपंचायती हागणदारीमुक्त होण्याच्या मार्गावर आहेत. या ग्रामपंचायतीमधील पाणी पुरवठा व स्वच्छता कार्यक्रम पूर्णत्वाला नेण्यासाठी शासनाच्या "सुजल महाराष्ट्र - निर्मल महाराष्ट्र" अभियानातील 'घरात शौचालय- दारात पाणी' हे उद्दिष्ट साध्य करावयाचे आहे. ज्या ग्रामपंचायतींची निवड जलस्वराज्य प्रकल्पांतर्गत झालेली आहे व त्यांना निर्मल ग्राम पुरस्कार प्राप्त झालेला आहे त्या ग्रामपंचायतीमध्ये स्वच्छतेच्या सवयी शाश्वत राहाव्यात म्हणून त्यांना प्रोत्साहन देणे आवश्यक आहे. त्यासाठी महाराष्ट्र राज्याच्या सुवर्ण महोत्सवी वर्षा निमित्ताने **सुवर्ण जंयती जलस्वराज्य प्रोत्साहन अनुदान योजना** राबविण्याची बाब शासनाच्या विचाराधीन होती.

शासन निर्णय

राज्यात जागतिक बँक अर्थसहाय्यित जलस्वराज्य प्रकल्पांतर्गत निवडलेल्या ग्रामपंचायतीमध्ये राबविण्यात आलेल्या विविध क्षमता बांधणी व जाणीव जागृती उपक्रमांच्या माध्यमातून त्या लोकसहभाग व मागणी आधारीत धोरणानुसार प्रकल्प राबविण्यास सक्षम होत असल्याचे दिसून आले आहे. जलस्वराज्य प्रकल्पांतर्गत निवडलेल्या ग्रामपंचायतीपैकी ज्या ग्रामपंचायतींना निर्मल ग्राम पुरस्कार प्राप्त झालेला आहे अशा ग्रामपंचायती पाणी पुरवठा व स्वच्छता क्षेत्रातील आदर्श ग्रामपंचायती म्हणून समोर येण्यासाठी त्या ग्रामपंचायतीमध्ये पाणी पुरवठा व स्वच्छतेचे उपक्रम हाती घेण्यासाठी **सुवर्ण जंयती जलस्वराज्य प्रोत्साहन अनुदान योजना** राबविण्याचा निर्णय घेण्यात येत आहे. या योजनेतर्गत २००० पर्यंत लोकसंख्येच्या ग्रामपंचायतीस रु. ५.०० लक्ष व २००० पेक्षा जास्त लोकसंख्येच्या ग्रामपंचायतीस रु. ७.०० लक्ष एवढ्या अनुदानाची कमाल मर्यादा राहिल.

१. सुवर्ण जंयती जलस्वराज्य प्रोत्साहन अनुदान योजना राबिण्यासाठी निकष व कार्यपध्दती खालीलप्रमाणे राहिल :

अ) ग्रामपंचायत निवडीचे निकष :-

- १) ग्रामपंचायतीची निवड जलस्वराज्य प्रकल्पांतर्गत झालेली असावी.
 - २) निर्मल ग्राम पुरस्कार प्राप्त झालेली ग्रामपंचायत असावी.
 - ३) निवडलेल्या ग्रामपंचायतीमध्ये दि. ३१ मार्च, २०१० पर्यंत पाणी पुरवठा योजनेच्या सर्व उपांगाचे काम पुर्ण झालेले असणे बंधनकारक राहिल.
 - ४) सन २००९-१० मध्ये मागणीच्या १००% पाणी पट्टी वसूली दि. ३१ मार्च, २०१० पर्यंत झालेली असणे आवश्यक राहिल.
 - ५) ग्रामपंचायतीमध्ये नियमित पिण्याच्या पाण्याची तपासणी करुन, तपासणीचा अहवाल ग्रामपंचायतीकडे उपलब्ध असावा व तो सार्वजनिक ठिकाणी लावलेला असावा.
 - ६) गावातील नळयोजना, हातपंपाच्या देखभाल व दुरुस्ती संबंधाने प्रतिबंधात्मक उपाययोजना घेण्याबाबत हमी ग्रामपंचायतीने देणे बंधनकारक राहिल.
 - ७) गावातील शाळा व अंगणवाडी स्वच्छतागृहाची वृद्धी मोहीम (Up gradation) हाती घेऊन ती योजनेचा दुसरा हप्ता घेण्यापुर्वी पुर्ण करण्याची हमी ग्रामपंचायतीने द्यावी.
 - ८) निवड झालेल्या ग्रामपंचायतीने योजनेचा दुसरा हप्ता प्राप्त करण्यासाठी १००% वैयक्तिक नळ जोडणी पुर्ण करण्याची हमी द्यावी.
 - ९) जलस्वराज्य प्रकल्पांतर्गत उभारण्यात आलेल्या पाणी पुरवठा योजनेची देखभाल दुरुस्तीचा खर्च भागविण्यासाठी आवश्यक पाणीपट्टीचा दर विहित पध्दतीने निश्चित करून या दरानुसार पाणीपट्टीची वसुली नियमितपणे करण्याची हमी ग्रामपंचायतीने द्यावी.
 - १०) या योजनेत घ्यावयाची सर्व कामे दि. ३१ ऑगस्ट २०१० पर्यंत पुर्ण करण्याची हमी ग्रामपंचायतीने द्यावी. दि. ३१ ऑगस्ट, २०१० नंतर राहिलेल्या कामासाठी कोणताही अतिरिक्त निधी योजनेतून मिळणार नाही व उर्वरीत कामे ग्रामपंचायतीला स्वतःच्या निधीतून पुर्ण करावी लागतील.
- वरील प्रमाणे सर्व अटी पुर्ण करणा-या ग्रामपंचायतीने प्रोत्साहन अनुदान मिळविण्यासाठी सोबत जोडलेल्या विहित नमुन्यामध्ये मुख्य कार्यकारी अधिकारी, जिल्हा परिषद यांच्याकडे अर्ज गट विकास अधिका-यामार्फत सादर करावा.

२. ग्रामपंचायत निवडीची प्रक्रिया :-

सुवर्ण जंयती जलस्वराज्य प्रोत्साहन अनुदान योजनेची अंमलबजावणी दि. १ मे २०१० पासून करावयाची आहे. जिल्हा परिषदेने जास्तीत जास्त ग्रामपंचायती सहभागी व्हाव्यात यासाठी त्यांनी या कार्यक्रमाच्या प्रचारासाठी योग्य प्रसिध्दी करावी. मुख्य कार्यकारी अधिकारी यांनी हे सुनिश्चित करावे की, ज्या ग्रामपंचायतींनी विहित अर्हता पूर्ण केली आहे त्या सर्व ग्रामपंचायती या कार्यक्रमांमध्ये सहभागी होतील. या योजनेत ग्रामपंचायतीची निवडीची प्रक्रीया खालीलप्रमाणे राहिल :

- १) गट विकास अधिका-यांनी त्यांच्याकडे अर्ज प्राप्त झाल्यानंतर सदर गांव निर्मल पुरस्कार प्राप्त झालेले आहे व त्याचा दर्जा शाश्वत आहे तसेच इतर निकषाची पूर्तता गाव करीत आहे याची खात्री

करून अर्ज आपल्या शिफारशीसह मुख्य कार्यकारी अधिकारी, जिल्हा परिषद यांच्याकडे दि. १० मे, २०१० पर्यंत सादर करावेत.

- २) जिल्हा परिषदेकडे प्राप्त झालेल्या अर्जाची छाननी जिल्हा सुलभीकरण गट, जलस्वराज्य प्रकल्प, जिल्हा परिषद यांनी पूर्ण करून मुख्य कार्यकारी अधिकारी यांनी निवड करण्याचा अंतिम दि. १४ मे, २०१० राहिल.
- ३) निवड झालेल्या ग्रामपंचायतीची यादी वृत्तपत्रात दि. १५ मे, २०१० रोजी जाहीर करावी.
- ४) निवड झालेल्या ग्रामपंचायतीमध्ये उपाययोजना घेताना त्यामध्ये दलित/आदिवासी वस्त्यांचा प्राधान्याने समावेश असावा.
- ५) निवड झालेल्या ग्रामपंचायतीसाठी जिल्हास्तरीय कार्यशाळा दि. १७ मे, २०१० रोजी आयोजित करावी व या कार्यक्रमाबद्दल सविस्तर माहिती व मार्गदर्शन जिल्ह्याच्या जिल्हा सुभीकरण चमू व जिल्हा मुल्यांकन व संनियंत्रण चमू यांनी करावे.
- ६) ग्रामपंचायतीची निवड झाल्यानंतर परिच्छेद ४ मध्ये बाबी अंतर्गत घ्यावयाच्या उपाययोजनांची यादी ग्राम आरोग्य, पोषण आहार, पाणीपुरवठा व स्वच्छता समितीने ग्रामसभेच्या मान्यतेने तयार करावी. जलस्वराज्य नियमाप्रमाणे ग्रामसभेत ४०% उपस्थिती आवश्यक राहिल. ग्रामसभेने मंजूर केलेल्या कामांचे अंदाजपत्रके व आराखडे व इतर अनुषंगिक बाबीसाठी येणारा खर्च भागविण्यासाठी समितीला मंजूर आराखड्याच्या २% रक्कम अनुज्ञेय राहिल..
- ७) जिल्हा संनियंत्रण व मुल्यांकन गट यांनी प्रत्यक्ष जागेवर भेट देऊन गावाची गरज, लोकसंख्या, विहित दरसुची, प्रचलित शासकीय निकष या सर्व बाबींचा विचार करून अंदाजपत्रके तयार केलेले आहेत याची खात्री करावी व गरज नसलेले, अवास्तव कामांचा समावेश होणार नाही याची काळजी घ्यावी. या सर्व बाबींचा विचारात घेऊन जिल्हा संनियंत्रण व मुल्यांकन गट यांनी प्रस्तावास तांत्रिक मान्यता द्यावी.
- ८) वरील प्रमाणे तांत्रिक मान्यता प्राप्त झालेल्या मंजूर आराखड्यास प्रशासकीय मान्यतेचा प्रस्ताव जिल्हा सुलभीकरण गट प्रमुख यांनी मुख्य कार्यकारी अधिकारी यांच्याकडे प्रशासकीय मान्यतेसाठी सादर करावा. मुख्य कार्यकारी अधिकारी यांनी प्रशासकीय मान्यता दिल्यानंतर मंजूर आराखड्याची रक्कम दोन समान हप्त्यामध्ये ग्रामपंचायतीला वितरीत करण्यात यावी.
- ९) ग्राम आरोग्य, पोषण आहार, पाणी पुरवठा व स्वच्छता समितीने निधी प्राप्त होताच तात्काळ मंजूर कामे योजनाबद्ध पद्धतीने सुरू करावीत जेणेकरून सर्व कामे दि. ३१ ऑगस्ट २०१० पर्यंत पूर्ण होतील.
- १०) निवड झालेल्या ग्रामपंचायतीला मंजूर निधी हा ग्राम पाणी पुरवठा व स्वच्छता समितीने सुवर्ण जयंती जलस्वराज्य प्रोत्साहन योजना या नावे स्वतंत्र बँक खाते उघडून जमा करावा. सदरचे बँक खाते हे ग्राम आरोग्य, पोषण आहार, पाणीपुरवठा व स्वच्छता समितीचे अध्यक्ष व सचिव यांनी

संयुक्तपणे चालवयाचे आहे. समितीने रोकड नोंदवही व इतर लेखाविषयक नोंदवह्या व्यवस्थितपणे ठेवाव्यात. या कामामध्ये ग्रामसेवकांनी त्यांना मदत करावी. प्रत्येक महिन्याला समितीने सोबतच्या विहित प्रपत्र-१ व २ मध्ये मासिक खर्चाचा अहवाल मुख्य कार्यकारी अधिकारी, जिल्हा परिषद यांना सादर करावा. या योजनेवरील सर्व कामावर खर्च करून योजना बंद केल्यानंतर त्याचे सनदी लेखापालाकडून लेखापरिक्षण पूर्ण करून घ्यावयाचे आहे.

३. या योजनेची अंमलबजावणी खालीलप्रमाणे वेळापत्रकानुसार करावी.

अ.क्र.	तपशिल	अंतिम दिनांक
१	सुवर्ण जयंती जलस्वराज्य प्रोत्साहन अनुदान योजनेचा शुभारंभ	१ मे २०१०
२	ग्रामपंचायतीने गट विकास अधिका-यामार्फत जिल्हा परिषदेकडे प्रस्ताव सादर करण्याचा दिनांक	१० मे, २०१०
३	जि.प. ने प्राप्त प्रस्तावामधून ग्रामपंचायतीची निवड करण्याचा दिनांक	१४ मे, २०१०
४	निवड झालेल्या ग्रामपंचायतीची यादी वृत्तपत्रात प्रसिध्द करण्याचा दिनांक	१५ मे २०१०
५	निवड झालेल्या गावांसाठी जिल्हास्तरीय कार्यशाळा	१७ मे, २०१०
६	ग्रामपंचायतीने घ्यावयाच्या उपाययोजनांची यादी ग्रामसभेच्या ठरावासह जि.प. कडे सादर करण्याचा दिनांक	२७ मे, २०१०
७	जिल्हा संनियंत्रण व मुल्यांकन गटांनी तयार आराखड्यांना तांत्रिक मान्यता देण्याचा दिनांक	२५ जून, २०१०
८	मुख्य कार्यकारी अधिकारी यांच्याकडून प्रशासकीय मान्यता घेण्याची अंतिम तारीख	२८ जून, २०१०
९	ग्रामपंचायतीला पहिला हप्ता ५०% रक्कम देण्याचा दिनांक	३० जून, २०१०
१०	ग्रामपंचायतीला दुसरा हप्ता देण्याची दिनांक	७ ऑगस्ट, २०१०

४. निवड झालेल्या ग्रामपंचायतींना या उपक्रमांतर्गत खालील बाबीं संबंधीत उपाययोजना घेता येतील:-

अ) पाणी व्यवस्थापन.

ब) सांडपाणी व्यवस्थापन.

क) घनकचरा व्यवस्थापन.

ड) शाळा/आंगणवाडी पाणी व स्वच्छता व्यवस्थापन.

उपरोक्त उपक्रमांतर्गत उपाययोजना घेते वेळी याची खात्री करून घ्यावी की, ज्या उपाययोजना अस्तित्वातील व अन्य शासकीय योजनामधून घेता येतील त्यांचा समावेश होणार नाही. जलस्वराज्य प्रकल्पातून ज्या कामावर अगोदरच खर्च झालेला आहे त्या कामाच्या दुरुस्तीवर या योजनेतून खर्च करता येणार नाही.

५. दुसऱ्या हप्त्याचे वितरण करण्यासाठी आवश्यक बाबी :-

१) ग्रामपंचायतीने पहिल्या हप्त्याची ९०% रक्कम खर्च करणे आवश्यक आहे.

- २) ग्रामपंचायतीने पहिल्या हप्त्यामधून केलेल्या खर्चाचे परिक्षण सामाजिक लेखापरिक्षण समितीकडून करून घेऊन अहवाल सादर करावा.
- ३) पहिल्या हप्त्यामधून झालेल्या खर्चाचे मुल्यांकन जिल्हा मुल्यांकन व सनियंत्रण चमूने करावेत.
- ४) प्रत्यक्ष झालेल्या खर्चाचे लेखे समितीने जिल्हा आर्थिक व्यवस्थापन चमूकडे सादर करावेत.
- ५) ग्रामपंचायतीने हमी दिलेल्या परिच्छेद क्र.१ (६ ते ९) मधील बाबींची पूर्तता केल्याचा दाखला ग्रामसेवक/ग्रामविकास अधिकारी यांनी प्रमाणित केलेला असावा.
- ६) ग्रामपंचायतीने सन २०१०-११ या आर्थिक वर्षासाठी सुधारित मागणीच्या ५०% पाणीपट्टी जमा केल्याचा दाखला ग्रामसेवकांनी प्रमाणित केलेला असावा.
- ७) परिच्छेद १ मध्ये नमूद केलेल्या निकषांचे पालन ग्रामपंचायत करीत आहे.
जिल्हा सुलभीकरण चमू यांनी वरील बाबींची पूर्तता झाल्याची खात्री करून मुख्य कार्यकारी अधिकारी यांच्या मान्यतेने मंजूर आराखड्याच्या उर्वरित ५०% निधी वितरीत करावा. ज्या ग्रामपंचायतीने पहिल्या हप्त्याच्या रक्कमेचा विनियोग निकषाप्रमाणे केलेला नाही त्यांना दुसरा हप्ता वितरीत करू नये.

६. योजनेचे व्यवस्थापन व सनियंत्रण :-

सुवर्ण जंयती जलस्वराज्य प्रोत्साहन अनुदान योजनेच्या व्यवस्थापनाची व सनियंत्रणाची जबाबदारी ही जलस्वराज्य प्रकल्पातील जिल्हा सुलभीकरण गट व जिल्हा सनियंत्रण व मुल्यांकन गट यांची राहिल. जिल्हा सनियंत्रण व मुल्यांकन तज्ञ यांनी सुधारणा सहाय्य व प्रकल्प व्यवस्थापन कक्षाने तयार केलेल्या आज्ञावलीमध्ये वेळोवेळी योजनेच्या कामाच्या प्रगतीची माहिती अद्यावत करावी. तसेच विभागीय सुलभकर्ता जलस्वराज्य प्रकल्प यांनी या योजनेच्या सर्व टप्प्याच्या दरम्यान गावस्तरावर व जिल्हा स्तरावर भेटी देऊन प्रगती अहवाल शासनास दर १५ दिवसांनी सादर करावा. निवडलेल्या ग्रामपंचायतींना जलस्वराज्य व संपूर्ण स्वच्छता अभियान चमूनी प्रत्यक्ष भेटी देऊन मार्गदर्शन करावे. तसेच सदरहु उपक्रम राबविण्यासाठी आवश्यक ती क्षमता बांधणी जिल्हा चमूने करावी.

७. प्रकल्पाचे बहिर्गमन :-

सदरील योजना ही दिनांक १ मे, २०१० पासून अंमलबजावणी करून माहे ३१ ऑगस्ट २०१० पर्यंत योजनेमधील सर्व घटकाचे काम पूर्ण करणे आवश्यक आहे. म्हणजेच माहे ऑगस्ट २०१० अखेर योजना पूर्णत्वास जाऊन ग्रामपंचायतींनी सदरील योजनेमधून बहिर्गमन करणे आवश्यक आहे.

महाराष्ट्राचे राज्यपाल यांच्या आदेशानुसार व नावाने.

(डॉ. निपुण विनायक)

उप सचिव, महाराष्ट्र शासन

प्रत,

- १) मा. मंत्री, पाणी पुरवठा व स्वच्छता, मंत्रालय, मुंबई यांचे खाजगी सचिव
- २) मा. राज्यमंत्री, पाणी पुरवठा व स्वच्छता, मंत्रालय, मुंबई यांचे खाजगी सचिव
- ३) प्रधान सचिव (वित्त), वित्त विभाग, मंत्रालय, मुंबई यांचे स्वीय सहाय्यक
- ४) प्रधान सचिव, नियोजन विभाग, मंत्रालय, मुंबई यांचे स्वीय सहाय्यक
- ५) प्रधान सचिव, पाणी पुरवठा व स्वच्छता विभाग, मंत्रालय, मुंबई यांचे स्वीय सहाय्यक
- ६) प्रधान सचिव, ग्रामविकास व जलसंधारण विभाग, मंत्रालय, मुंबई
- ७) प्रकल्प व्यवस्थापक (सुसवप्रव्यक), पाणी पुरवठा व स्वच्छता विभाग, सिडको भवन, नवी मुंबई
- ८) उप सचिव (आस्था), पाणी पुरवठा व स्वच्छता विभाग, मंत्रालय, मुंबई
- ९) विभागीय आयुक्त (सर्व)
- १०) मुख्य कार्यकारी अधिकारी तथा जिल्हा प्रकल्प संचालक, जलस्वराज्य प्रकल्प, जिल्हा परिषद, (सर्व)
- ११) अति.मुख्य कार्यकारी अधिकारी तथा जिल्हा प्रकल्प समन्वयक, जलस्वराज्य प्रकल्प, जिल्हा परिषद (सर्व)
- १२) विभागीय सुलभकर्ता, जलस्वराज्य प्रकल्प, विभागीय आयुक्त कार्यालय, कोकण, औरंगाबाद, नाशिक, अमरावती, नागपूर, पुणे
- १३) महालेखापाल (लेखा व अनुज्ञेयता/लेखा परीक्षा), महाराष्ट्र-०१, मुंबई
- १४) महालेखापाल (लेखा व अनुज्ञेयता/लेखा परीक्षा), महाराष्ट्र-०२, नागपूर
- १४) संचालक, लेखा व कोषागारे, मुंबई
- १५) अधिदान व लेखा अधिकारी, अधिदान व लेखा कार्यालय, मुंबई/बांद्रा
- १६) सह संचालक, लेखा व कोषागारे, संगणक शाखा, नविन प्रशासन भवन, ५वा मजला, मंत्रालयासमोर, मुंबई
- १७) जिल्हा कोषागारे अधिकारी (सर्व)
- १८) सुधारणा सहाय्य व प्रकल्प व्यवस्थापन कक्षातील सर्व अधिकारी व कर्मचारी, सिडको भवन, नवी मुंबई
- १९) रोख शाखा (सुसवप्रव्यक), पाणी पुरवठा व स्वच्छता विभाग, मंत्रालय, मुंबई
- २०) निवडनस्ती, कार्यासन क्र.पापु ११

**सुवर्णजयंती जलस्वराज्य प्रोत्साहन योजना
अर्जाचा नमुना**

१) ग्रामपंचायतीचे नांव : तालुका: जिल्हा:

२) लोकसंख्या (२००१ च्या जनगणनेनुसार)

	दारिद्र्य रेषेवरिल	दारिद्र्य रेषेखालील	आदिवासी कुटुंब संख्या
३) एकूण कुटुंब संख्या			
४) नळ जोडणी संख्या			

- ५) जलस्वराज्य प्रकल्प सुरु झालेला दिनांक : महिना / वर्ष
(ओ.एफ.ए. स्वाक्षरी केलेला दिनांक)
- ६) प्रकल्पाची किंमत (जर सुधारित असेल) : रू.
- ७) योजनेची सर्व उपांगे पूर्ण झाल्याचा दिनांक :
- ८) योजनेतून पाणी पुरवठा सुरु झाल्याचा दिनांक :
- ९) प्रकल्पातील उपांगाचा तपशिल :

अ.क्र.	उपांगे	मंजूर (सुधारित) रक्कम	३१ मार्च २०१० अखेर खर्च	कामाची सद्यस्थिती (पूर्ण/अपूर्ण/प्रगतीथावर)
१				
२				
३				
४				
५				
६				
७				
८				
९				
१०				

१०) प्रोत्साहन योजनेच्या निकषाची माहिती:

अ.क्र.	निकष	उद्दीष्ट	सद्यस्थिती
१	पाणी पट्टी वसुली	सन २००९-१० ची १०० टक्के	होय / नाही *
२.	प्रकल्पातील सर्व उपांगे पूर्ण आहेत काय?	१००% पूर्ण	होय/नाही @
३.	निर्मल ग्राम पुरस्कार मिळाल्याचे वर्ष		
४.	पाणी गुणवत्ता सर्वेक्षण कार्यक्रमात प्राप्त प्रतवारी	हिरवे कार्ड	होय/नाही #

*ग्रामसेवकाचा दाखला जोडावा. # पुरावा जोडावा, @ DAMT ने प्रमाणपत्र द्यावे.

सुवर्णजयंती जलस्वराज्य प्रोत्साहन योजना आमच्या ग्रामपंचायतीची निवड होण्यासाठी आम्ही खालील मुद्दा क्र. १ ते ६ प्रमाणे पुर्तता करण्याची हमी देतो. या योजनेत आमच्या ग्रामपंचायतीची निवड झाल्यास खालील सर्व बाबीस ग्रामसभेची मान्यता घेण्यात येईल.

१. दिनांक ३१ मार्च, २०१० पर्यंत थकबाकीसह पाणी पट्टीची १०० टक्के वसूली करण्यात आली आहे.
२. जलस्वराज्य प्रकल्पातर्गत उभारण्यात आलेल्या पाणी पुरवठा योजनेची देखभाल दुरुस्तीचा खर्च भागविण्यासाठी आवश्यक पाणीपट्टीचा दर विहित पद्धतीने निश्चित करून या सुधारित दरानुसार पाणीपट्टीची वसूली सन २०१०-११ या आर्थिक वर्षापासून करण्यास ग्रामसभेची मान्यता घेण्यात येईल.
३. ग्रामपंचायतीमध्ये नियमित पिण्याच्या पाण्याची तपासणी करून, तपासणीचा अहवाल सार्वजनिक ठिकाणी लावण्यात येईल.
४. गावातील नळयोजना, हातपंपाच्या देखभाल व दुरुस्ती संबंधाने प्रतिबंधात्मक उपाययोजना घेण्यात येईल.
५. गावातील शाळा व अंगणवाडी स्वच्छतागृहाची वृद्धी मोहीम (Up gradation) हाती घेऊन ग्रामपंचायत निवडीपासून कमाल एक महिन्याच्या आत पुर्ण करण्यात येईल.
६. १००% घरगुती नळ जोडणीचे उद्दीष्ट पूर्ण करण्यात येईल.
७. स्वर्णजयंती जलस्वराज्य प्रोत्साहन योजनेतील सर्व कामे पुर्ण झाल्यानंतर त्यांची देखभाल व दुरुस्ती योग्य पद्धतीने करण्यात येईल.
८. आम्ही आमचे गाव सदैव निर्मल ठेवण्यासाठी कटिबद्ध राहू तसेच पाण्याच्या अपव्यय टाळून काटकसरीने वापर करण्यात येईल.
९. प्रोत्साहन योजनेत मिळालेल्या निधीचा वापर पारदर्शक पद्धतीने त्याच कामासाठी करून प्रोत्साहन योजनेतील मंजूर प्रकल्प ३१ ऑगस्ट, २०१० पुर्वी पुर्ण करणेत येईल.

अध्यक्ष	सचिव	सरपंच
ग्राम आरोग्य, पोषण, पाणी पुरवठा व स्वच्छता समिती.		ग्रामपंचायत

अध्यक्ष	सचिव	ग्रामसेवक
सामाजिक लेखा परिक्षण समिती.		ग्रामपंचायत

प्रपत्र-१

सुवर्णजयंती जलस्वराज्य प्रोत्साहन योजना

ग्रामपंचायतीचे नांव:-

----- माहे २० --- खर्चाचे विवरण दर्शविणारा तक्ता नमुना क्र.१

अ) पाणी व्यवस्थापन			(खर्च रुपयात)		
अ.क्र.	घटक	अंदाजपत्रकीय तरतूद	चालू महिन्याचा खर्च	चालू वर्षाचा खर्च	आत्तापर्यंत झालेला खर्च
१.					
२.					
	एकूण अ				
ब) सांडपाणी व्यवस्थापन					
अ.क्र.	घटक				
१.					
२.					
	एकूण ब				
क) घनकचरा व्यवस्थापन					
१.					
२.					
	एकूण क				
ड) शालेय/आंगणवाडी पाणी व स्वच्छता व्यवस्थापन					
१.					
२.					
	एकूण ड				
ग) एकूण खर्च					
अ + ब + क + ड =					

प्रपत्र-२

सुवर्णजयंती जलस्वराज्य प्रोत्साहन योजना

ग्रामपंचायतीचे नांव:-

----- माहे २० --- खर्चाचा हिशोब दर्शविणारा तक्ता नमुना क्र.२

(खर्च रुपयात)

अ.क्र.	घटक	चालू महिन्याचा हिशोब	चालू वर्षाचा हिशोब	आत्तापर्यंत झालेला हिशोब
१	सुरुवातीची शिल्लक			
	अ - रोख			
	ब - बँक			
	एकूण १			
२	जिल्हापरीषदेकडून प्राप्त अनुदान			
	अ) पाणी व्यवस्थापन			
	ब) सांडपाणी व्यवस्थापन			
	क) धनकचरा व्यवस्थापन			
	ड) शालेय/आंगणवाडी पाणी व स्वच्छता व्यवस्थापन			
	एकूण २			
३	एकूण जमा (१ + २)			
४	एकूण खर्च (तक्ता १ मधील ड) मध्ये नमूद केलेली रक्कम)			
५	अखरेची शिल्लक			
	अ - रोख			
	ब - बँक			
	एकूण ५ = (३-४)			